

# حیاتِ انسانی کا مقام

روح اور نیچر کے تسلسل میں

از

ڈبلیو ہیٹلر (W. HEITLER)

ترجمہ: خورشید رضوی

دوسری قسط

(۱۴)

ہم ارتقار کے ایک مسئلے سے بات کا آغاز کرتے ہیں:-

”روحوں کی مشابہتیں بذاتِ خود کسی باہمی رشتے کی دلیل نہیں ہوا کرتیں۔“

بالفرض اگر انسان اور بندروں کے اجداد ایک بھی تھے — (جو ابھی کسی طرح مسلم الثبوت

نہیں) — تو بھی موجودہ علم کی رُو سے یہ کوئی تیسسٹین (یعنی تین کروڑ) سال پہلے کی بات

ہے۔ چنانچہ انسان اور بندر میں قریبی رشتہ نہیں ہے۔ یا اگر اسے ایک حقیقت فرض کر ہی لیا جائے

تب بھی زمانی اعتبار سے یہ یقیناً بہت ہی دُور کی بات ہے:

یہ دعویٰ دو ٹوک انداز میں کیا جاسکتا ہے کہ انسان ایک ذہین قسم کا بندر نہیں ہے۔ وہ اپنی

ہیئتِ ترکیبی کے اعتبار سے ہر حیوان سے مختلف ہے۔ اس کا سبب صرف اوزاروں کی ایجاد

نہیں۔ بلکہ یہ امتیاز ایک اور سطح کا امتیاز ہے۔ انسان ایک ایسی مخلوق ہے جسے ذہن و خیال

(MIND) سے نوازا گیا ہے۔ اس سے مراد یہ ہے کہ اسے ایک ایسا آلہ عطا ہوا ہے جو اسے

ذہن و روح کی دنیا کی ایک ہلکی سی جھلک دیکھ لینے کے قابل بناتا ہے۔ ریاضیاتی تعقل کے مسئلے پر

بات کرتے ہوئے ہم اس مسئلے کو پہلے بھی زیر بحث لایچکے ہیں۔

تاہم یہ مسئلہ، بطور آغاز، بالکل ہی سیدھا سا اور عام سا ہے۔ ایک انسان فقرہ چنت کر سکتا ہے یا مثلاً، ایک استاد کی حیثیت سے مشقن کا پیاں جانچ سکتا ہے۔ زبان سے ادا ہونے والا ہر جملہ، خواہ کتنا ہی عام سا کیوں نہ ہو، خالصتاً انسانی شے ہے۔ کوئی بندر کا پیا نہیں جانچ سکتا۔ اگرچہ جانوروں کے مابین ابلاغ — (بلکہ انسان اور حیوان کے مابین بھی) —

واضح طور پر موجود ہے۔ تاہم تصوری زبان (CONCEPTUAL LANGUAGE) صرف انسانی خاصہ ہے اور فقط انسانوں ہی کے مابین ممکن ہے۔ ہم اس نکتے کا جائزہ آگے چل کر پھر لیں گے۔

ایک مثال یہ لیجئے کہ ذہن درود ارفع ظہور میں وہ سائنسی بعیرت بھی شامل ہے جو کسی تخلیقی انسان کو بطور وجدان و دلالت ہوتی ہے تاہم کوئی اور انسان بھی جو اس بعیرت کے اخذ و قبول کی صلاحیت رکھتا ہو، اس کا اکتساب کر سکتا ہے۔ ایک طفل مکتب جو بعد از خرابی بسیار یہ سمجھنے میں کامیاب ہو گیا کہ دو ضرب تین اور تین ضرب دو مساوی ہوتے ہیں، اس کے ذہن میں بھی مادرائی عالم کی جانب ایک ننھا سا دیرپہ کھل گیا ہے۔ ذہن کی یہ بے انت دنیا ان سب کے لئے بھی کھلی ہے جو فن (ART) کو سمجھنے کی اہلیت رکھتے ہیں۔

ذہنی درود عانی اور اک کے مزید ارفع تر مدارج بھی موجود ہیں۔ انسانی ذہن کی رسائی کی حدود ان روشن دماغیوں اور الہامات تک پہنچتی ہیں جو عظیم ترین انسانوں کو ارزانی ہوئے بطور نمونہ چند ایک نام مثلاً موسیٰؑ، بڈھ، سینٹ پال، اور دانٹے، لئے جاسکتے ہیں۔ اور بعض کے تو نام تک ہمارے علم میں نہیں۔ انسان اور حیوان کے مابین امتیاز پر بحث کرتے ہوئے ہمیں ان عظیم شخصیات کو نظر انداز نہیں کرنا چاہیے۔ آخر یہ سب زندہ و موجود انسان تھے۔ بحث کو رفیوں کے صرف اوائل مدارج تک محدود کر لینا غیر سائنسی طریق کار ہے۔

انسانی ذہن (MIND)۔ جسم میں بھی جاری و ساری ہے۔ باوی النظر میں انسانی جسم،

کسی حد تک، ایک دودھ پلانے والے جانور (MAMMAL) سے مشابہت رکھتا رکھتا ہے۔ لیکن ساتھ ہی ساتھ وہ، ذہن کے لئے ایک طرف کا کام بھی دیتا ہے، یہ

حقیقت نہ صرف دماغ کے برتر جسم سے آشکارا ہے بلکہ بعض دوسرے بنیادی امتیازات سے بھی واضح ہوتی ہے۔ مثال کے طور پر انسانی حنجرہ (LARYNX)، پورے حیوانی دنیا میں اپنی نظیر نہیں رکھتا۔ صرف انسانی حنجرہ ہی گفتار کا حامل ہو سکتا ہے۔ روحانی عطیات اور روحانی تقاضے، جسمانی ساخت سے ہم کنار نظر آتے ہیں۔

روح یا جسم نہ صرف جسم میں سرایت رکھتا ہے بلکہ اس سے قبل کے مدارج کے تمام تر قوانین و نتائج پر تفوق بھی حاصل کر لیتا ہے۔ جبکہ میں یہ سطور تحریر کر رہا ہوں، میری انگلیاں اور میرے جسم کے اور کئی اعضاء حرکت کر رہے ہیں۔ یہ سب ایسے انداز میں متحرک ہیں کہ جن خیالات کا میں اظہار چاہتا ہوں ان کا اظہار تحریر میں ہو سکے۔ یہ تصور کرنا سخت مضحکہ خیز ہو گا کہ انگلیوں کی یہ حرکت محض قوانین طبیعیات یا محض حیاتیاتی و نباتاتی قوانین کے تابع ہے۔ یہی بات اس وقت بھی صادق آتی ہے جب میں بولتا ہوں یا پیا نو بجاتا ہوں۔ میرے خیالات دانشمندانہ ہوں یا احمقانہ — یہ خارج از بحث ہے..... وہ بہر حال ایک ذہنی عمل ہیں۔

یعنی اب ہمارے سامنے پھر تاثیرات کی ایک نئی ترتیب اُبھر آئی ہے۔ جو گزشتہ تینوں سلسلہ مراتب پر فائق ہیں۔ یہ چوتھی ترتیب انسانی ذہن یا روح ہے۔ اس سے یہ نتیجہ برآمد ہوا کہ جسم انسانی حیاتیات کی ایک بالاتر سطح پر فائز ہو چکا ہے — یعنی ذہن یا روح کے سر بیان کی سطح۔ اس مسئلے پر مزید بحث آگے آتی ہے۔

اس طرح انسان بیک وقت چار مختلف نوعیت کی دنیاؤں کا کس ہے۔ وہ عام مادے میں بھی شریک ہے۔ نباتی سطح حیات میں بھی، نفسی سطح زلیست میں بھی، اور عالم ذہن و روح میں بھی۔ یہ چاروں دنیاؤں بہر رنگ و بہر حال، روزمرہ زندگی میں انسان کے اندر ناقابل تجزیہ کل کی صورت میں باہم آمیز ہوتی رہتی ہیں۔

چنانچہ بنیادی طور پر بنی نوع انسان پر اثر انداز ہونے کی بھی چار مختلف صورتیں ہیں۔ مثال کے طور پر علاج ہی کو لے لیجئے۔ دنیا بھر میں آج جو طریق رائج ہے وہ خالصتہ مادہ ہے، یعنی کیمیاوی و طبعی اثر اندازی۔ یہ ہماری سائنس کے عین حیلہ ہے جس کی تشکیل

ہی ایک ایسی جہت میں ہوئی ہے جس پر مادیت کا غلبہ تھا۔ ساتھ ہی ساتھ سائیکس کی وساطت سے اثر اندازی — یعنی نفسیاتی علاج (PSYCHOTHERAPY) بھی بہت اہمیت حاصل کر گیا ہے۔ وہ طریق علاج جو براہ راست نباتی سطح حیات پر اثر ڈالتا ہے کس پرسی کے عالم میں ہے۔ بایں ہمہ وہ از حد خوشگوار شے ہو سکتی ہے۔ اس جہت میں ہومیوپیتھی اور نیچر پیتھی کے دعاوی کس حد تک حق بجانب ہیں یہ میرے حیطہ علم سے باہر ہے۔۔۔۔۔۔ شاید علاج بالموسیقی جیسے طریق کو علاج بالذہن یا علاج بالروح کی ایک صورت تصور کیا جاسکتا ہے۔

مندرجہ بالا اشارات محض اس لئے ہیں کہ مزید افکار کو ہمینہ کر سکیں۔

( ۵ )

ہنوز بہت کچھ باقی ہے جو بنیادی طور پر انسان کو حیوانوں سے متمیز کرتا ہے۔ ہم صرف چیدہ چیدہ خصوصیات پر ہی بات کر سکتے ہیں۔ کم از کم دو خصوصیات قابل ذکر ہیں۔ ایک یہ کہ صرف انسان ہی کو انفرادی ضمیر عطا ہوا ہے۔ انسان جانتا ہے، یا جان سکتا ہے کہ اچھا کیا ہے اور برا کیا ہے۔ ہم کسی جانور کو دوسرے جانور کے پھاڑ کھانے پر مورد الزام نہیں مٹھا سکتے اس کے پاس کوئی اور متبادل طرز عمل ہے ہی نہیں۔ اس کی ہیت ترکیبی میں پھاڑ کھانے کا ایک جبری تغنا مفر ہے۔ یہ درست ہے کہ بہت سے انسانوں کے ضمیر از حد غیر ترقی یافتہ یا سرے سے ناترقی یافتہ ہوتے ہیں جبکہ بعض لوگ غیر معمولی حد تک قوی ضمیر کے مالک ہوتے ہیں۔ بہر حال ایک افتاد طبع کے طور پر یہ خالصتہً ایک انسانی وصف ہے۔

ایک اور وصف جو لائق ذکر ہے، " شعورِ ذات " ہے۔ اپنی شناخت کا شعور۔ یہ کہ " میں میں ہوں، کوئی دوسرا نہیں ہوں "۔ اس بات کی قطعاً کوئی شہادت نہیں مل سکتی کہ حیوانوں کو بھی ایسا کوئی شعور حاصل ہے۔ انسان اپنی ذات کا جائزہ لینے پر قادر ہے۔ اور اس کی شہادت حرف و زبان (LANGUAGE) سے مہیا کرتا ہے اور یہ وہ شے ہے جس سے حیوانات قاصر ہیں۔ انسانوں میں شعورِ ذات کی یہ کیفیت کسی بیشی کے اعتبار سے بہت تفاوت رکھتی ہے۔ عامی سطح کا انسان جس قسم کا منظر ہے، اس کے پیش نظر تو بسا اوقات اس امر میں بھی

شک آن پڑتا ہے کہ آیا مکمل انسانی انفرادیت سے سب انسانوں متصف سمجھا جاسکتا ہے یا نہیں۔ دوسری طرف ایسے انسان بھی ہیں جن کی انفرادیت محدود ہے اور نمایاں ہے۔ (اسے اتانیت اور خود مرکزیت کے مترادف نہ سمجھا جائے)۔ نابینا فرانسیسی فلسفی، JAMES LUSS نے اپنے رسالے "AGAINST THE POLLUTION OF EGO" میں کمزور یا مضبوط خودی (EGO) رکھنے والے لوگوں کا ذکر کیا ہے۔ یہ خودی، یا "ذات" ہی ذہنی دوسرے انسان کا اصل جوہر ہے۔

یہ امر یقینی نظر آتا ہے کہ انسان کے اس نوخیز شعور ذات ہی نے اسے اس کی انفرادی شخصیت کے لافانی ہونے کا ایقان مہیا کیا ہے۔ قروں میں پائی جانے والی اشیاء سے اس پر کی نشاندہی ہوئی ہے کہ وسط حجری انسان (NEANDERTHAL MAN) بھی حیات بعد المات پر یقین رکھتا تھا۔ یہی یقین، قریب قریب سبھی تہذیبوں میں مروج و مسلم رہا۔ اور شاید آج کی تہذیب ہی وہ واحد تہذیب ہے جس میں یہ رویہ نوال ہے۔ چونکہ یہ مسئلہ انسان کے حوالے سے، خصوصاً معالجین کے نقطہ نظر سے اہم ہے لہذا اس پر گہری نظر ڈالنا ضروری ہے۔

ہم نے جسم اور ذہن و روح کے ادغام و اتحاد کا جو نظریہ پیش کیا ہے وہ بادی النظر میں مادی و جسمانی وجود سے الگ کسی سطح زندگی کے تصور سے متصادم دکھائی دیتا ہے۔ تاہم یہ استنتاج یکسر غلط ہو گا کہ جسم و روح کا یہی مخصوص ارتباط، انسانی وجود کی واحد ممکن صورت ہے۔ انسان کی ارضی و جسمانی زندگی کے خطوط، بعض دوسری اشکلی وجود کو محال نہیں ٹھہراتے اور اس ضمن میں ہم — اور مذہبی حلقے — دونوں ہی اس غلط استنتاج کے خطرے سے دوچار ہیں۔

ہزاروں برس کی تاریخ ادیان، جسے ہاتھ دیکھ کر حالیہ وحی و عرفان کی تائید حاصل ہے، حیات بعد المات کی تصدیق کرتی ہے۔ ہمیں اس بحث میں زیادہ دور جانے کی ضرورت نہیں۔ روزمرہ موت و حیات بھی اس امر کے روشن دلائل مہیا کرتی ہے کہ بنی نوع انسان یقینی طور پر ایک غیر مادی وجود بھی رکھتے ہیں۔ یہ دلائل قریب قریب، قطعی ثبوت کے ہم پلہ ہیں۔ اکثر ایسا ہوتا ہے کہ مرتے ہوئے لوگ جو کافی دیر سے بیہوش پڑے ہوتے ہیں، موت سے فوراً اچھلے سنبھال







پریکے بعد دیگرے عمل میں آیا۔ (پہلے اور جانور ممکن ہے بیک وقت سلنے آگئے ہوں)۔ جو بات  
 و ثوق سے کہی جاسکتی ہے وہ یہ ہے کہ کسی کمتر سطح حیات سے کسی بالاتر سطح حیات کا ارتقاء پذیر ہونا مطلقاً  
 خارج از امکان ہے۔ کمتر سطح، حقیقت الوجود کے عملے سے فرومایہ ہے۔ اور صرف انہی تصورات و  
 قوانین پر محیط ہے جو اس سے متعلق ہیں۔ جب کہ بالاتر سطح میں حقیقت الوجود کے اعتبار سے تازہ کاری و  
 جدت طرازی پائی جاتی ہے۔ جو نئے تصورات و قوانین کے متقاضی ہے۔ عمل تسلسل میں اس امر کا سرخ سب  
 سے زیادہ واضح اس مقام پر ملتا ہے۔ جہاں حیوانوں میں ایک بالائی زندگی تشکیل پانے لگتی ہے۔ جمادی و نباتی زندگی  
 کے قوانین میں دکھ یا تکلیف کا تصور موجود نہیں۔ لہذا اس تصور کا خمیر بھی وہاں سے نہیں اٹھ سکتا کیونکہ یہ  
 سراسر غیر منطقی بات ہوگی۔ تاریخ عالم میں کم از کم چار مواقع ایسے ہیں جہاں نوعیت کے اعتبار سے کوئی  
 ایسی نئی شے اُجھر کر سامنے آئی ہے۔ جسے کسی طرح بھی ارتقاء کا نتیجہ قرار نہیں دیا جاسکتا۔

آج علم الحیات کے میدان میں ارتقائے جات کا جو نمایاں ترین تصور تسلط گیر ہے، یعنی "ڈاروینیت"

خصوصاً اپنی جدید ترین شکل میں "نو ڈاروینیت" (NEO-DARWINISM) —

اس میں اس اساسی حقیقت کو یکسر نظر انداز کر دیا گیا ہے۔ صرف ایک ہی لفظ ایسا ہے جو حقیقتی کا سچا  
 احاطہ کر سکتا ہے۔ اور وہ لفظ "تخلیق" ہے۔ اس کا مفہوم عین وہی ہے جو اس لفظ سے صاف طور پر  
 ظاہر ہے۔ یعنی یہ کہ کوئی شے ایسی پیدا ہوئی ہے۔ جو ان قوانین کی رو سے پیدا نہیں ہو سکتی، یا نہیں ہو سکتی  
 تھی۔ کہ جو اس سے ماقبل کی موجودات پر لاگو تھے۔ تاریخ کائنات — (بشمول ارضی زندگی کے  
 ظہور اور اس کی کتل روئداد کے) — کا احاطہ محض ارتقاء کے مافسی تصور سے ممکن نہیں ہے  
 تصور کو تصور تخلیق سے ہم کنار ہو کر چن پڑے گا۔

اس تخلیق پر مزید چند کلمات کہنے سے قبل آئیے ارتقائے حیات کا جائزہ ذرا اور قیاس سے  
 لیں۔ ہم کہہ چکے ہیں کہ ارتقاء کا عمل تیزی سے جستوں اور زقندوں کی صورت میں آگے بڑھتا رہا۔ فی الواقع  
 یہی تاثر ہمارے سامنے آتا ہے۔ زمین پر اولین پودوں کے ظہور اور پھول لانے والے پودوں کے  
 ظہور کے مابین دو سو بیسٹو ملین سال کا فاصلہ ہے۔ ریگنے والوں جانوروں (REPTILES)  
 اور دودھ پلانے والے جانوروں (MAMMALS) کے درمیان سو بیس سال کا فاصلہ ہے۔  
 جب کہ ترقی یافتہ نباتی و حیوانی طبقات کی گونا گونی نسبت کم عرصے میں سلنے آگئی۔ کسی قسم کے درمیانی






تصور " اخذ " کرتا ہے۔ لیکن یہاں ہمارے سامنے " تخلیق مطلق " ہے جو الوہیت کے قدیم اعماق کے سوا کہیں سے بھی " ماخوذ " نہیں۔ یہ محض اتفاق نہیں کہ بائبل کے عبرانی متن میں تخلیق الوہی کے لئے ایک الگ لفظ " برا " ہے۔ یہ اصطلاح انسان کے لئے کبھی استعمال نہیں کی گئی۔ اگر بائبل میں ایسی نظموں کا خاصا ذخیرہ موجود ہے جنہیں ہم " انسانی فنی تخلیقات " کا نام دے سکتے ہیں۔

ایک بار پھر ہماری بحث کے ڈانڈے سے مذہبی اور مابعد الطبیعیاتی مسائل سے جاملے ہیں۔ ہم نے شعوری طور پر ایسا نہیں کیا۔ یہ از خود، بطور ایک امیر ناگزیر کے، سامنے آ گیا ہے۔ بہت سے اور مسائل پر بھی مذہبی نقطہ ہائے نظر سے ربط دریافت ہو سکتا ہے۔ خصوصاً اگر ہم محققین کے فراہم کردہ ثبوتوں کا جائزہ لیتے رہیں۔

صدیوں تک الہیات اور علوم فطرت کو ایک دوسرے کا حریف بنا کر پیش کیا جاتا رہا ہے۔ یہ عمل ماضی میں بھی سراسر بے مقصد تھا اور آج بھی اسی طرح بے مقصد ہے۔ یہ محض انسانی تنگ نظری کی ایک صورت ہے جس سے انسانیت کو کوئی فائدہ نہیں پہنچا۔

آج یقیناً اس وضاحت کی شدید ضرورت ہے کہ علوم فطرت، دہریہ پن کے لئے کوئی جواز مہیا نہیں کرتے۔ بلکہ حقیقت اس کے عین برعکس ہے۔ جس قدر سائنس آگے بڑھے گی۔ اتنا ہی وہ ایک ایسے راستے کی طرف رہنمائی کرے گی جو ہمیں ایک ایسی کیفیت کی طرف لے جاتا ہے۔ جو ارضیت سے، حیثیت سے بالاتر ہے۔ جو الوہی ہے۔۔۔۔ اور واضح رہے کہ میں یہ بات پوری احتیاط سے کہہ رہا ہوں۔

اس سے شاید ان مشروط بیانات کی بھی توثیق ہو سکے گی جو ہم باب پنجم میں دے آئے ہیں اور جن کا موضوع انسان کے فرق المادہ وجود کا مسئلہ ہے کہ جس کا مریض اور معالج دونوں سے گہرا تعلق ہو۔



لہ قرآن پاک میں بھی اللہ تعالیٰ کا ایک نام " الباری " ہے جن کا مادہ " برا " ہے۔ بمعنی " عدم سے وجود میں لانا " اسی طرح ایک اور نام " البدیع " ہے۔ اور اللہ تعالیٰ کو " بَدِيعُ السَّمٰوٰتِ وَالْاَرْضِ " کہا گیا ہے۔ " بَدَع " کا مفہوم لغوی ہی " بغیر کسی سابقہ مثال یا نمونے کے پیدا کرنا " ہے۔ (مترجم)